

---

Shivaproktam Kashisthita Muktimandapamahatmyam

ಶಿವಪ್ರೋಕ್ತಂ ಕಾಶೀಸ್ಥಿತ ಮುಕ್ತಿಮಂಡಪಮಾಹಾತ್ಮ್ಯಂ

Document Information



---

Text title : Shivaproktam Kashisthita Muktimandapamahatmyam

File name : shivaproktaMkAshIsthitamuktimaNDapamAhAtmyam.itx

Category : shiva, shivarahasya

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 7 |

vAvRittashlokaH ||

Latest update : March 8, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

March 8, 2024

*sanskritdocuments.org*

---



## ಶಿವಪ್ರೋಕ್ತಂ ಕಾಶೀಸ್ಥಿತ ಮುಕ್ತಿಮಂಡಪಮಾಹಾತ್ಮ್ಯಂ



- ಶಿವಪಾರ್ವತೀಸಂವಾದೇ -

ಶ್ರೀಪಾರ್ವತ್ಯುವಾಚ -

ವಿಶ್ವೇಶ್ವರಾಖಿಲಾರಾಧ್ಯ ಸರ್ವಜ್ಞ ಕರುಣಾನಿಧೇ .

ಕ್ಷ ಮುಕ್ತಿಮಂಡಪಸ್ಥಾನಾಂ ತತ್ಪ್ರಮಾಣಂ ಕಿಯನ್ಮತಂ .. 1..

ಮುಕ್ತಿಮಂಡಪಸಂಜ್ಞಾಪಿ ಕಥಮಸ್ಯಾಭವಚ್ಛುಭಾ .

ಏತತ್ಸರ್ವಂ ವಿಶೇಷೇಣ ಶ್ರೇತುಮಿಚ್ಛಾಮಿ ಶಂಕರ .. 2..

ಶ್ರೀಸದಾಶಿವ ಉವಾಚ -

ಅತಿ ಕಷ್ಟಮಿದಂ ಪೃಷ್ಠಮಿದಾನೀಂ ವರವರ್ಣಿನಿ .

ಮುಕ್ತಿಮಂಡಪಮಾಹಾತ್ಮ್ಯಂ ಶೃಣು ವಕ್ಷ್ಯೇ ಮನೋಹರಂ .. 3..

ಯತ್ರ ಜ್ಯೋತಿರ್ಮಯಂ ಲಿಂಗಂ ಮಮ ವಿಶ್ವೇಶ್ವರಾಭಿಧಂ .

ತತ್ರಾಸ್ತಿ ರತ್ನಪ್ರಸಾದಃಸರ್ವಲೋಕಮನೋಹರಃ .. 4..

ತತ್ಪ್ರಸಾದಪ್ರಭಾಸಂಗೈರಿದಿಶಃ ಪ್ರತಿದಿಶಾಸ್ತಥಾ .

ಅತ್ಯೂರ್ಧ್ವಲೋಕಾಸ್ಸರ್ವೇಽಪಿ ದೀಪಿತಾಃ ಸಮಲಂಕೃತಾಃ .. 5..

ಪ್ರಾಸಾದೋಽಪಿ ಸರತ್ನಾಡ್ಯೋ ಲಿಂಗಾಕಾರೋ ವಿರಾಜತೇ .

ತನ್ಮೂಲಮಗ್ರಭಾಗೋ ವಾ ನ ಕೇನಾಪಿ ಚ ದೃಶ್ಯತೇ .. 6..

ಅನರ್ಧ್ಯರತ್ನಮಾಲಾಭಿಃ ಸರ್ವದಾಲಂಕೃತಾಃ ಶುಭಾಃ .

ಮುಕ್ತಾಮಾಲಾಪರಿವೃತೋ ಮೂಲಭಾಗೋಽಸ್ಯ ಸರ್ವದಾ .. 7..

ಪ್ರಾಸಾದದಿವ್ಯರತ್ನಾನಿ ರಾತ್ರೌ ದೀಪಾ ಇವಾಂಬಿಕೇ .

ತಿಷ್ಠಂತ್ಯತ್ಯಂತರಮ್ಯಾಣಿ ನೇತ್ರೋತ್ಸವಕರಾಣಿ ಚ .. 8..

ಕದಾಚಿದಪ್ಯಂಧಕಾರಸಂಬಂಧಸ್ತತ್ತ ಸರ್ವದಾ(ಥಾ) .

ನಾಸ್ತೇವ ರತ್ನದೀಪೌಘಸಂಬಂಧೇನ ವರಾನನೇ .. 9..

ಸಹಸ್ರರತ್ನಶೃಂಗಾಣಾಂ ರಾಜತೇ ತತ್ರ ಸರ್ವದಾ .

ಲಿಂಗಾಕಾರಾಣಿ ಶೃಂಗಾಣಿ ಶುದ್ಧಾನ್ಯಪ್ರತಿಮಾನಿ ಚ .. 10..

ತೇಜಃ ಪುಂಜಮಿವಾಭಾತಿ ಪ್ರಾಸಾದಃ ಸರ್ವದಾ ಶುಭೇ .

ರತ್ನಪುಂಜಮಯಃ ಪ್ರೀತಿಂ ಸಂತನೋತಿ ನಿರಂತರಂ .. 11..

ರಾಶೀಕೃತಮಹಾರತ್ನಪ್ರಭೇಯಮಿತಿ ಧೀಃಸದಾ .

ಸರ್ವೇಷಾಂ ಭವತಿಸ್ಪಷ್ಟಂ ತತ್ಪ್ರಾಸಾದಾವಲೋಕನಾತ್ .. 12..  
 ವಿಲಾಸನದನಂ ರಮ್ಯಂ ಮಮ ತಾದೃಶಮಂಬಿಕೇ .  
 ನಾನ್ಯತ್ರ ದೃಶ್ಯತೇ ಭವ್ಯಂ ನಿತ್ಯೋತ್ಸಾಹಕರಂ ಪರಂ .. 13..  
 ಸಹಸ್ರಕೋಟಿಗಣಪೈರತ್ಯುಗೈರುದ್ಯತಾಯುದೈಃ .  
 ವೀರೈಃ ಸಂರಕ್ಷ್ಯತೇ ನಿತ್ಯಂ ಪ್ರಾಸಾದೋ ವಿಮಲೋ ಮಮ .. 14..  
 ಶ್ರಾವ್ಯೋ ದುಂದುಭಿನಿಹ್ರಾದೋ ಜಾಯತೇ ತತ್ರ ಸರ್ವದಾ .  
 ಗಾಯಂತಿ ಗಾಯಕಾ ನಿತ್ಯಂ ಶಿವನಾಮಾನಿ ಸಾದರಂ .. 15..  
 ನೃತ್ಯಂತಿ ನರ್ತಕಾಶ್ಚಾತ್ರ ಚಿತ್ರನೃತ್ಯವಿಶಾರದಾಃ .  
 ಮಂದಾರಪುಷ್ಪಸಂಭನ್ನೋ ರತ್ನತೋರಣಸಂವೃತಃ .. 16..  
 ನಿತ್ಯಾನಂದಕರೋ ಭವ್ಯಃ ಸರ್ವಮಂಗಲಸಂಶ್ರಯಃ .  
 ದೈವೈರಾರಾಧಿತೋ ನಿತ್ಯಂ ಧ್ಯಾತಚ ಸಕಲೈಃ ಸುರೈಃ .. 17..  
 ತತ್ಪ್ರಾಸಾದಸಮಾಲೋಕೇ ಪ್ರಾಸಾದೋ ನೈವ ದೃಶ್ಯತೇ .  
 ಸರ್ವೇಷಾಂ ಮುಕ್ತಿದೋ ನಿತ್ಯಂ ದರ್ಶನಾದೇವ ಸರ್ವಥಾ .. 18..  
 ತತ್ರ ಲಿಂಗಂ ಮಮಾಸ್ಥೈಕಂ ರಮ್ಯಂ ವಿಶ್ವೇಶ್ವರಾಭಿಧಂ .  
 ತತ್ರಭಾವೋ ನ ದೇವೈಶ್ಚ ಶಕ್ಯತೇ ಜ್ಞಾತುಮಂಬಿಕೇ .. 19..  
 ತಲ್ಲಿಂಗತತ್ತ್ವಮಮಲೈವೇದೈರಪಿ ನ ನಿಶ್ಚಿತಂ .  
 ತತ್ತ್ವರೂಪಂ ಕಥಂ ಜ್ಞೇಯಂ ತದನ್ಯೈರಲ್ಪಬುದ್ಧಿಭಿಃ .. 20..  
 ವೇದೈರಪಿ ಯಥಾಶಕ್ತಿ ತದೇವ ಪ್ರತಿಪಾದ್ಯತೇ .  
 ತದೇವೋಪಾಸ್ಯಮಖಿಲೈಸ್ತದೇವಾಭೀಷ್ಟದಾಯಕಂ .. 21..  
 ತದನಿರ್ದೇಶ್ಯಮಮಲಮಪ್ರಮೇಯಮನಾಮಯಂ .  
 ನಿಷ್ಕಲಂಕ ನಿರಾಕಾರಂ ತದೇವ ಹಿ ನಿರಂಜನಂ .. 22..  
 ತದೇವ ನಿಧನೇತ್ಯಾದಿಮಂತ್ರವೇದ್ಯಂ ಯಥಾತ್ಮಕಂ .  
 ದರ್ಶನಾದೇವ ಸರ್ವೇಷಾಂ ಮೋಕ್ಷದಂ ತತ್ಸನಾತನಂ .. 23..  
 ಅನೇಕಕಾಲಮತ್ಯುಗ್ರಂ ತಪಃ ಕುರ್ವಂತಿ ಸಾದರಂ .  
 ವಿಶ್ವೇಶ್ವರಾಭಿಧಂ ಲಿಂಗಂ ದ್ರಷ್ಟುಮೇವ ಮನೀಷಿಭಿಃ .. 24..  
 ಅನೇಕಕಲ್ಪಪರ್ಯಂತಮುಪವಿಶ್ಯ ಮಯಾಪಿ ವಾ .  
 ಪ್ರಭಾವಸ್ತಸ್ಯ ಲಿಂಗಸ್ಯ ವಕ್ರವ್ಯಃ ಕಥಮಂಬಿಕೇ .. 25..  
 ಕದಾಚಿದಪಿ ತಲ್ಲಿಂಗಂ ನ ದೃಷ್ಟಂ ಯೇನ ಸರ್ವದಾ .  
 ನ ತಸ್ಯ ಮುಕ್ತಿಸ್ತತ್ಸತ್ಯಂ ಸತ್ಯಂ ಸತ್ಯಂ ನ ಸಂಶಯಃ .. 26..  
 ಯದರ್ಶನಾರ್ಥಂ ಮುನಯಃ ಕುರ್ವಂತಿ ಬಹುಧಾ ತಪಃ .  
 ತದ್ಧಿ ವೈಶ್ವೇಶ್ವರಂ ಲಿಂಗಂ ದ್ರಷ್ಟವ್ಯಂ ಬಹುಯತ್ನತಃ .. 27..  
 ಯನ್ನಪಶ್ಯಂತಿ ಮುನಯೋ ಯನ್ನ ಪಶ್ಯಂತಿ ದೇವತಾಃ .

ಯನ್ನ ಜಾನಂತಿ ವೇದಾಶ್ಚ ತಲ್ಲಿಂಗಂ ಪ್ರೇಕ್ಷ್ಯಮನ್ವಹಂ .. 28..  
 ದ್ವಿತ್ರಾಣ್ಯತೀವ ರಮ್ಯಾಣಿ ಬಿಲ್ವಪತ್ರಾಣಿ ಸಾದರಂ .  
 ಯೇನಾರ್ಪಿತಾನಿ ತಲ್ಲಿಂಗೇ ತೇನ ಮುಕ್ತಿರವಾಪ್ಯತೇ .. 29..  
 ಅಭಿಷಿಚ್ಯ ವಿಧಾನೇನ ಯೋ ಮಾಂ ಬಿಲ್ವದಲೈರ್ಮುದಾ .  
 ಪೂಜಯಿಷ್ಯತಿ ಪುಣ್ಯಾತ್ಮಾ ಸ ಮೋಕ್ಷಮಧಿಗಚ್ಯತಿ .. 30..  
 ಮಧ್ವಕ್ಷೇನ ಮಯಿ ಪ್ರೇಮ್ಣಾ ಪತ್ರಂ ವಾ ಫಲಮೇವ ವಾ .  
 ದತ್ತಂ ಸ್ವೋಪಹೃತಂ ಯತ್ತು ತದ್ಗಹಿಷ್ಯಾಮಿ ಸಾದರಂ .. 31..  
 ಏಕಂ ಬಿಲ್ವದಲಂ ರಮ್ಯಂ ಮಧ್ವಕ್ಷೇನಾರ್ಪಿತಂ ಮಯಿ .  
 ಅನಂತಾಘಹರಂ ನೂನಂ ಸತ್ಯಮೇವೋಚ್ಯತೇ ಮಯಾ .. 32..  
 ಮಧ್ವಕ್ಷೋಽಪಿ ಸ ವಿಜ್ಞೇಯಃ ಸರ್ವಭಾವೇನ ಸರ್ವದಾ .  
 ಸರ್ವಂ ವಿಹಾಯ ಮಾಮೇವ ಭಜತೇ ಯಃ ಸದಾ ಮುದಾ .. 33..  
 ವಿಭೂತಿರುದ್ರಾಕ್ಷಪರೋ ಲಿಂಗಮೇವಾರ್ಚಯನ್ಮುದಾ .  
 ಮಾಮೇವ ಶರಣಂ ಪ್ರಾಪ್ತೋ ಯಃಸ ಏವ ಮಮ ಪ್ರಿಯಃ .. 34..  
 ಮಹಾಪಾಶುಪತಾಃ ಶುದ್ಧಾಮಹಾಶೈವಾಶ್ಚ ಸರ್ವದಾ .  
 ಮಾಮರ್ಚಯಂತಿ ಮಾಮೇವ ಶರಣಂ ಪ್ರಾಪ್ನುವಂತಿ ಚ .. 35..  
 ಮಧ್ವಕ್ಷವಯ್ಯೈಃ ಸತತಂ ಮದರ್ಚನಪರಾಯಣೈಃ .  
 ಅವಿಮುಕ್ತಮಿದಂ ಕ್ಷೇತ್ರಮಾಶ್ರಿತ್ಯ ಸ್ಥೀಯತೇ ಮುದಾ .. 36..  
 ಶೈವೈಃ ಪಾಶುಪತೈಃ ಶುದ್ಧೈರ್ಮಲ್ಲಿಂಗಂ ಪೂಜ್ಯತೇ ಸದಾ .  
 ತೈರೇವ ಕೃತಪೂಜಾಪಿ ಗೃಹ್ಯತೇ ಸಾದರಂ ಮಯಾ .. 37..  
 ಪತ್ರಂ ಫಲಂ ವಾ ಪುಷ್ಪಂ ವಾ ಜಲಂ ವಾ ಸ್ವಾರ್ಚಿತಂ ಶುಭಂ .  
 ಮಧ್ವಕ್ಷೇನಾರ್ಪಿತಂ ಮಹ್ಯಮನಂತಾಯೋಪಕಲ್ಪತೇ .. 38..  
 ಪತ್ರೇಣಾಪ್ಯರ್ಚಿತಂ ಲಿಂಗಂ ಮೋಕ್ಷದಂ ಸರ್ವದೇಹಿನಾಂ .  
 ವಿಶ್ವೇಶ್ವರಾಭಿಧಂ ತತ್ತು ತತ್ಪ್ರಾಸಾದೇಽಧಿತಿಷ್ಠತಿ .. 39..  
 ತತ್ಪ್ರಾಸಾದವರಸೈವ ದಕ್ಷಿಣಾದಿಶಿ ಭಾಸುರಂ .  
 ರಮ್ಯಂ ಮಣಿಮಯಂ ಸ್ಥಾನಮೇಕಂ ತಿಷ್ಠತಿ ಪಾಪಹಂ .. 40..  
 ತನ್ನಹಸ್ರಮಣಿಸ್ತಂಭೈರುತ್ತಮೈರುನ್ನತೈಃ ಶುಭೈಃ .  
 ರಂಜಿತಂ ರಾಜಿತೈಃಶೃಂಗೈರ್ಹೇಮಶೃಂಗಶ್ಚ ರಾಜಿತಂ .. 41..  
 ಕ್ಷಚಿತ್ಸ್ಪೃಟಿಕಶೃಂಗಾಘೈರ್ಲಿಂಗಾಕಾರೈರ್ಮನೋಹರೈಃ .  
 ಸ್ಥಾನಂ ತದ್ರಾಜತೇ ದೇವಿ ನೇತ್ರೋತ್ಪವಕರಂ ಸದಾ .. 42..  
 ತಪ್ತಾಲಕಾಶ್ಚತುಷ್ಪಷ್ಟಿಕೋಟಿ ಪ್ರಥಮ ನಾಯಕಾಃ .  
 ಉದಾಯುಧಾ ಮಹಾವೀರಾ ಮಮ ಪ್ರಿಯಕರಾಃ ಸದಾ .. 43..

ತಸ್ಮಿನ್ನೇವ ಮಹಾಸ್ಥಾನೇ ಶೈವಾಸ್ತಪ್ತಾಲಕಾಜ್ಞಯಾ .  
 ಉಪವಿಶ್ಯಾತಿಸಂತುಷ್ಟಾಸ್ತಿಷ್ಠಂತಿ ಶಿವಪೂಜಕಾಃ .. 44..  
 ಸಾದರಂ ಭಸ್ಮದಿಗ್ಧಾಂಗಾ ರುದ್ರಾಕ್ಷಾಭರಣಪ್ರಿಯಾಃ .  
 ರುದ್ರಸೂಕ್ತಜಪಾಸಕ್ತಾಸ್ತಿಷ್ಠಂತಿ ವಿಮಲಾಶಯಾಃ .. 45..  
 ಶೈವಂ ಮಹಾಮುನಿಂ(ಮನುಂ) ನಿತ್ಯಂ ಸರ್ವಪಾಪೌಘಶಾಮಕಂ .  
 ಜಪತಃ ಸತತಂ ಸಂತೋ ವಸಂತ್ಯತ್ಯಂತಮಾದರಾತ್ .. 46..  
 ಶುದ್ಧಾಂತಃ ಕರಣೈಸ್ತತ್ರ ಜಪ್ತಃಶೈವೈರ್ಮಹಾಮನುಃ .  
 ಶೈವೋ ಮೋಕ್ಷಪ್ರದೋ ನೂನಂ ಭವತ್ಯೇವ ನ ಸಂಶಯಃ .. 47..  
 ಏಕದಾವ್ಯತ್ರ ಶೈವೇನ ಜಪ್ಯಃ ಶೈವೋ ಮನುರ್ಮದಾ .  
 ಅನಂತಗುಣಿತೋ ನೂನಂ ಪಾಪದಾವಾಗ್ನಿಶಾಮಕಃ .. 48..  
 ಶೈವೋ ಮನುಃಸ್ವತಃ ಶುದ್ಧಃ ಪಾಪತೂಲಾದಿ ನಾಶಕಃ .  
 ಸೋಽಪ್ಯತ್ರ ಜಪ್ತಃ ಶೈವೇಂದ್ರೈ ಸರ್ವಾಭೀಷ್ಟಪ್ರದೋ ಧ್ರುವಂ .. 49..  
 ಶೈವ ಏವ ಮಹಾಮಂತ್ರೋ ಜಪ್ಯಃ ಪಂಚಾಕ್ಷರಃ ಪರಃ .  
 ಶೈವೈರ್ಮೋಕ್ಷಾರ್ಥಿಭಿರ್ನಿತ್ಯಂ ಮಂತ್ರವಲ್ಲಿಂಗಪೂಜಕೈಃ .. 50..  
 ತನ್ಮಧ್ಯೇ ಕರ್ಣಿಕಾರಾ ರತ್ನರಾಜಿವಿರಾಜಿತಾ .  
 ಅತ್ಯುನ್ನತಾ ವೇದಿಕೈಕಾ ತಿಷ್ಠತಿ ಪ್ರಿಯದರ್ಶನಾ .. 51..  
 ತನ್ಮಧ್ಯೇ ಯೇಕ(ಚೈಕ) ಕಾಶ್ಮೀರಮಣಿರಾಜಿತಮಾನಸಂ(ಸನಂ) .  
 ಸ್ಥಿತಂ ತದುಪರಿ ಸ್ಪಷ್ಟಮುಪವಿಷ್ಟಂ ಮಯಾ ಪುರಾ .. 52..  
 ತದಾನೀಮಾಗತಾ ಕಾಚಿದಿನ್ದುಬಿಂಬನಿಭಾನನಾ .  
 ವಿಶಾಲಪದ್ಮಪತ್ರಾಭನಯನಾ ನಯನಪ್ರಿಯಾ .. 53..  
 ಮಂದಾರಮಾಲಾಮಮಲಾಮಮ್ಲಾನಾಂ ಮಧುಪಾವೃತಾಂ .  
 ಧೃತ್ವಾ ಪದ್ಮಾಭಹಸ್ತೇನ ಕ್ಷೌಮಾಂಬರವಿರಾಜಿತಾ .. 54..  
 ಸಾ ಮಾಂ ದೃಷ್ಟ್ವಾ ನತಗ್ರೀವಾ ಪ್ರಣಮ್ಯ ಮುಹುರಾದರಾತ್ .  
 ಬಿಲ್ವೈರ್ಮಂದಾರಪುಷ್ಪೈಶ್ಚ ಚಕ್ರೇ ಪೂಜಾಂ ಯಥಾವಿಧಿ .. 55..  
 ಪೂಜಯಿತ್ವಾ ತತಃ ಸಾ ಮಾಂ ಕೃತಾಂಜಲಿಪುಟಾ ತದಾ .  
 ಇದಮೇವ ವಚಃ ಪ್ರಾಹ ಸ್ತೋತ್ರೈಃ ಸ್ತುತ್ವಾಹ್ಯನೇಕಧಾ .. 56..  
 ಮಹೇಶದಿವ್ಯಸ್ಥಾನಾನಿ ಸಂತಿ ಕಾಶ್ಯಾಮನೇಕಧಾ .  
 ಕಿಮತ್ರ ರೋಚತೇ ನಿತ್ಯಂ ವಸತಿಸ್ತವ ಶಂಕರ .. 57..  
 ವಿಶೇಷಃ ಕೋಽತ್ರ ದೇವೇಶ ಸರ್ವಸ್ಥಾನವಿಲಕ್ಷಣಃ .  
 ಕಿಮಸ್ತಿ ತತ್ತ್ವಮೇತಸ್ಯ ವದ ಸರ್ವಂ ವಿಶೇಷತಃ .. 58..  
 ಪೃಷ್ಠೋಽಹಮೇವಂ ಸುಭಗೇ ತಯಾ ತದನು ಸಾದರಂ .  
 ಉತ್ತರಂ ದತ್ತವಾನಸ್ಮಿ ತಮೇ(ದೇ)ವ ಶೃಣು ಸಾದರಂ .. 59..

ಕಾಶೀಯಂ ಸರ್ವಲೋಕೇಭ್ಯೋ ಮಮ ಪ್ರಿಯಕರಾಽನಘೇ .  
 ತತ್ರಾಪ್ಯಂತರ್ಗೃಹನ್ನಾಮ ಕ್ಷೇತ್ರಂ ರುಚಿಕರಂ ಮಮ .. 60..  
 ತನ್ನದ್ಯಗಮಿದಂ ರಮ್ಯಂ ಸ್ಥಾನಂ ಪ್ರಿಯತರಂ ಮಮ .  
 ತತ್ತು ಲಿಂಗಮಯಂ ಯಸ್ಮಾತ್ತತ್ರಪ್ರೀತಿರ್ಮಮಾನಘೇ .. 61..  
 ಯಾಥತ್ರ ವಸತಿನಿತ್ಯಂ ತಥಾ ನಾನ್ಯತ್ರ ಶೋಭನೇ .  
 ಅನಿಶಂ ಪ್ರೀತಿರತ್ಯೈವ ಮಮ ತಿಷ್ಠತ್ಯನಾಮಯೇ .. 62..  
 ಕಿಂಚ ಕಾಶ್ಯಾಂ ಮೃತಾನ್ ಸರ್ವಾನ್ ಶಿವದೇಹಾನ್ ಶಿವಾರ್ಚಕಾನ್ .  
 ಶಿವೈಕಶರಣಾನತ್ರ ಸಮಾನೀಯ ತತಃ ಪರಂ .. 63..  
 ಏತಸ್ಸಿಹ್ಮಾಸನೇ ಸಮ್ಯಗುಪವಿಶ್ಯ ಯಥಾ ಸುಖಂ .  
 ಮಮಾಂಕೇ ವಿಮಲೇ ಶುದ್ಧೇ ಶೈವಂ ಸಂವೇಶ್ಯ ಸಾದರಂ .. 64..  
 ಶೈವಾಯಾತ್ಯಂತಶುದ್ಧಾಯ ಮುಕ್ತರ್ಥಂ ತದನಂತರಂ .  
 ಶೈವಃ ಪಂಚಾಕ್ಷರೋ ಮಂತ್ರೋ ಮಯಾಹ್ಯತ್ರೋಪದಿಶ್ಯತೇ .. 65..  
 ಮುಕ್ತಿಮಂಡಪಸಂಜ್ಞಾಸ್ಯ ಸ್ಥಾನಸ್ಯ ಶ್ರುತಿಸಮ್ಮತಾ .  
 ಯತೋ ಮಯಾ ಮನುಃಶೈವೋ ಮೋಕ್ಷಾಯಾತ್ಯೈವ ದೀಯತೇ .. 66..

--  
 ಇದಮೇವ ಮಹತ್ಸ್ಥಾನಂ ಮುಕ್ತಿಮಂಟಪಸಂಜ್ಞಕಂ .  
 ಯತ್ರೋಪದಿಶ್ಯತೇ ಮಂತ್ರಃ ಶೈವಾನಾಂ ಮುಕ್ತಿಕಾಂಕ್ಷಿಣಾಂ .. 103..  
 ಅನನ್ಯಶರಣಾನಾಂ ತು ಮದ್ಭಕ್ತಾನಾಮಘಾಪಹಂ .  
 ತತಃ ಪ್ರವಿಶ್ಯಧರ್ಮಾತ್ಮಾ ಮಹಾಶೈವಾಶ್ರಯಂ ಸದಾ .. 104..  
 ಮುಕ್ತಿಮಂಟಪಮತ್ಯಂತಸುಖಂ ಪ್ರಾಪ್ಯ ದ್ವಿಜೋತ್ತಮಃ .  
 ತತೋ ಮಮಾಂತಿಕಂ ಪ್ರಾಪ್ಯ ಚಕಾರಾಭ್ಯರ್ಚನಂ ಮುದಾ .. 105..  
 ಮಮೈವ ಲಿಂಗೇ ವಿಮಲೇ ಮುಕ್ತಿದೇ ವೇದಸಂಸ್ತುತೇ .  
 ತತಃ ಪ್ರಣಮ್ಯ ಬಹುಧಾ ಸ್ತುತ್ವಾ ಸ್ತೋತ್ರೈರನೇಕಧಾ .. 106..  
 ಚಕಾರ ನೃತ್ಯಂ ಬಹುಧಾ ಸಾದರಂ ಭಕ್ತಿಪೂರ್ವಕಂ .  
 ಉಪವಿಶ್ಯ ತತೋಽತ್ಯೈವ ಜಪ್ತ್ವಾ ಮಂತ್ರಂ ಶಿವಾತ್ಮಕಂ .. 107..  
 ತತೋಽನ್ತರ್ಗೃಹಯಾತ್ರಾದಿ ಕೃತ್ವಾ ಭಕ್ತಿಪುರಃಸರಂ .  
 ಜ್ಞಾನವಾಪೀತಟೇ ರಮ್ಯೇ ನಿರಾಹಾರೋ ಜಿತೇಂದ್ರಿಯಃ .. 108..  
 ಚಕಾರೋಗ್ರಂ ತಪಃಸಮ್ಯಜ್ಞುಕ್ತಯರ್ಥಂ ಶೈವಪುಂಗವಃ .  
 ಶಿವೈಕನಿರತೋ ನಿತ್ಯಂ ಷಟ್ಸಹಸ್ರಯುಗಾವಧಿ .. 109..  
 ಮಂತ್ರಾಧಿರಾಜಮಮಲಂ ಜಪ್ತ್ವಾ ಪಾಪೌಘನಾಶನಂ .  
 ತತಃ ಶರೀರಂ ವಿಜಹೌ ಜ್ಞಾನವಾಪೀತಟೇ ಶುಭೇ .. 110..  
 ಲಿಂಗಪೂಜಾಂ ಪ್ರಕುರ್ವಾಣೋ ವದನ್ ಶಿವ ಶಿವೇತಿ ಚ .

ತತೋ ಮಮಾಂಕ ಸಂವಿಶ್ಯ ಮಮೈವಾನುಗ್ರಹಾದ್ ದ್ವಿಜಃ .. 111..

ಮಂತ್ರಾಧಿರಾಜಮಮಲಂ ಜಪನ್ ಪಾಪೌಘನಾಶನಂ .

ಶೈವಂ ಪ್ರಾಪ್ಯಮಹಾಮಂತ್ರಂ ಮೋಕ್ಷಂ ಸಂಪ್ರಾಪ್ಯ ಶೋಭತೇ .. 112..

ಇತ್ಯುಕ್ತಾ ಸಾ ಮನೋರಮ್ಯಾ ಮುಕ್ತಿಮಂಟಪದೇವತಾ .

ಯಯೌ ಸ್ವ ಸದನಂ ರಮ್ಯಮಂಬಿಕೇ ವರವರ್ಣಿನಿ .. 113..

ಯೇ ಮುಕ್ತಿಮಂಟಪಮನಘ್ಯಮನನ್ಯಲಮ್ಯಂ ಸಂಪ್ರಾಪ್ಯ ಶೈವಮನುಮಪ್ಯತಿಪುಣ್ಯಲಭ್ಯಂ

ಸಂಪೂಜಯಂತಿ ಶಿವಮೇಕಮುಪಾಸ್ಯಮೀಶಂ ತೇ ಸರ್ವಥಾ ಮುನಿವರಾಃ

ಶಿವಮಾಪ್ನುವಂತಿ .. 114..

.. ಇತಿ ಶಿವರಹಸ್ಯಾಂತರ್ಗತೇ ಶಿವಪ್ರೋಕ್ತಂ ಕಾಶೀಸ್ಥಿತಂ ಮುಕ್ತಿಮಂಡಪಮಾಹಾತ್ಮ್ಯಂ

ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 7 . ವಾವೃತ್ತಶ್ಲೋಕಾಃ ..

- .. shrIshivarahasyam . ugrAkhyah saptamAMshaH . adhyAyaH 7 . vAvRRittashlokAH ..

Notes:

Śiva ಶಿವ details to Parvatī ಪಾರ್ವತೀ, about the eminence of the Muktiṁḍapa ಮುಕ್ತಿಮಂಡಪ near Jñānavāpī ಜ್ಞಾನವಾಪೀ at Viśveśvara Jyotirlinga Sthāna ವಿಶ್ವೇಶ್ವರ ಜ್ಯೋತಿರ್ಲಿಂಗ ಸ್ಥಾನ in Kaśī ಕಾಶೀ.

Kaśī ಕಾಶೀ harbors several ŚivaTīrthaKṣetra ಶಿವತೀರ್ಥಕ್ಷೇತ್ರ that are outlined in ŚivaRahasyam saptāṁśaḥ ಶಿವರಹಸ್ಯಂ ಸಪ್ತಾಂಶಃ.

Proofread by Ruma Dewan

---

—  
*Shivaproktam Kashisthita Muktimandapamahatmyam*

pdf was typeset on March 8, 2024

—

Please send corrections to [sanskrit@cheerful.com](mailto:sanskrit@cheerful.com)

